



महाराष्ट्र शासन राजपत्र असाधारण भाग एक-कोकण विभागीय पुरवणी

वर्ष ८, अंक ४५]

शनिवार, जुलै ९, २०२२/आषाढ १८, शके १९४४

[पृष्ठे २, किंमत : रुपये ११.००

असाधारण क्रमांक ८१

प्राधिकृत प्रकाशन

जिल्हाधिकारी व जिल्हादंडाधिकारी कार्यालय रायगड-अलिबाग यांजकडून

वाचले.— (१) मोटार वाहन कायदा, १९८८ मधील कलम ११५ व ११६.

(२) शासन, गृह विभागाकडील अधिसूचना क्र. एमव्हीए ०५८९/सीआर-१०६१-टीआरए-२,
दिनांक १९ मे १९९०.(३) उप विभागीय दंडाधिकारी, महाड यांचेकडील पत्र जा.क्र. फौजदारी/कात-५/वरंध घाट बंद/२०२२,
दिनांक २० जून २०२२.(४) पोलीस अधीक्षक, रायगड-अलिबाग यांचेकडील पत्र जा.क्र. वाहतूक शाखा/वरंध घाट वाहतूक बंद/
२०२२-६५०, दिनांक ३० जून २०२२.

(५) या कार्यालयाकडील मंजूर टिपणी दिनांक ३० जून २०२२.

वाहतूक बंदी अधिसूचना

क्रमांक गृह/एमएजी-१/वा.बंद/वरंध घाट/२०२२.—ज्याअर्थी, उप विभागीय दंडाधिकारी महाड यांनी उपोद्घातातील अ.क्र. ३ कडील पत्रान्वये कार्यकारी अभियंता, राष्ट्रीय महामार्ग विभाग पेण रायगड यांनी निदर्शनास आणून दिले आहे की राष्ट्रीय महामार्ग क्र. ९६५ डी. डी. किमी ६०/००० (राजेवाडी) ते किमी ८१/६०० (रायगड जिल्हाकरीता हद्द) वरंध घाट दरम्यान सुमारे २१.६०० कि.मी. लांबी या विभागाच्या अखत्यारीतील आहे. सद्यःस्थितीत सदर महामार्गावरील आलेल्या दरडी हटवून, दुरुस्ती करून तात्पुरत्या स्वरूपातील सुरक्षा उपाययोजना करून रस्ता वाहतुकीसाठी सुस्थितीत करण्यात आलेला आहे. सदरच्या कायमस्वरूपी दुरुस्तीसाठी केंद्र सरकारच्या रस्ते वाहतूक व परिवहन मंत्रालयाच्या वार्षिक योजने अंतर्गत सुमारे १३५ कोटी रुपयांची रस्त्यांच्या काँक्रीटीकरणाची घाटामध्ये डांबरीकरणाची, संरक्षणभिती बांधण्याची व आवश्यक सुरक्षा उपाययोजना करण्यासाठीची कामे मंजूर करण्यात आली आहेत. सदर कामांची निविदा प्रक्रिया प्रगतीत असून, निविदा प्रक्रिया पूर्ण झालेनंतर सदर कामे सुरू करणेत येतील. तथापि, कोकण विभागात मान्सूनमध्ये पडणारा पाऊस सन २०२१-२२ च्या पावसाळ्यात झालेली अतिवृष्टी व आलेल्या महापूराची परिस्थिती पाहता, सदर महामार्ग पावसाळ्यामध्ये जड वाहनांसाठी बंद करणे आवश्यक आहे. तसेच आयएमडीच्या अतिवृष्टीच्या (High Alert) इशारा कालावधीत सर्व प्रकारच्या वाहनांसाठी वाहतुकीसाठी बंद करणे आवश्यक आहे. त्यानुषंगाने महामार्गावरील सर्व प्रकारची अवजड वाहतूक दिनांक १ जुलै २०२२ ते दिनांक ३० सप्टेंबर २०२२ पर्यंत बंद करण्यात यावी. तसेच सदर बंद कालावधीमध्ये पर्यायी मार्ग म्हणून पुण्याकडे जाण्यासाठी महाड-माणगाव-निजामपूर-तामिणी घाट-मुळशी-पिरंगुट-पुणे असा देण्यात यावा. तसेच कोल्हापूरकडे जाण्यासाठी राजेवाडी फाटा-पोलादपूर-खेड-

चिपळूण-पाटण-कराड-कोल्हापूर असा पर्याय देण्यात यावा. याबाबत कार्यकारी अभियंता, राष्ट्रीय महामार्ग विभाग पेण-रायगड यांनी विनंती केली आहे, असे या कार्यालयास कळविले आहे ;

आणि ज्याअर्थी, उप विभागीय दंडाधिकारी महाड यांनी उपरोक्तप्रमाणे कळविल्यानुसार पोलीस अधीक्षक, रायगड यांनी उपोद्घातातील अ.क्र. ४ अन्वये सदरचा डांबरी रस्ता हा संपूर्ण नागमोडी वळणाचा व घाटाचा आहे. वरंथ घाटामध्ये यापुर्वी प्रत्येक वर्षी पावसाळ्यामध्ये मोठ्या प्रमाणात अतिवृष्टी झाल्याने, अनेकवेळा अचानक दरडी कोसळून जिवीत व वित्तहानी झालेली आहे. महाड एमआयडीसी पोलीस ठाणेकडून प्रत्यक्ष घाटात जावून परिस्थितीची पाहणी करण्यात आलेली असून, एन.एच. १६५ डी.डी. राष्ट्रीय मार्ग राजेवाडी-भोर-पंढरपुर हा प्रवास करण्यासाठी अत्यंत धोकादायक आहे. दिनांक २९ जून २०२२ रोजी दुपारी ०१-०० च्या दरम्यान वाघजाई मंदिरा ठिकाणी अतिवृष्टीमुळे एक मोठी दरड कोसळली असून, त्यामध्ये एक इसम गंभीर जखमी झालेला आहे. सदर इसमावर जे. जे. हॉस्पिटल मुंबई येथे उपचार चालू आहे. सध्या पावसाळा हंगाम सुरू झालेला आहे. पुन्हा अतिवृष्टीच्या पावसामुळे राजेवाडी ते भोर-पंढरपुर एन.एच. १६५ डी.डी. राष्ट्रीय मार्ग हा धोकादायक असल्याने, तो पावसाळ्यात चालू ठेवल्यास मोठ्या प्रमाणात जिवीत व वित्तहाणी होण्याची शक्यता आहे. म्हणून सदरचा एन.एच. १६५ डी. डी. किमी ६०/०० राजेवाडी ते भोर-पंढरपुर रोड कि.मी. ८१/६०० हा सुरक्षितेच्या दृष्टीने दिनांक १ जुलै २०२२ ते ३० सप्टेंबर २०२२ या कालावधी मध्ये अवजड वाहनांना प्रवेश बंदी करण्यात यावी. तसेच अतिवृष्टीच्या वेळी परिस्थितीमध्ये सर्व प्रकारच्या अवजड व लहान मोठी सर्व वाहनासाठी महामार्ग वाहतुकीसाठी बंद करण्यात यावा. तसेच सदर वरंथ घाट बंद कालावधीमध्ये पर्यायी मार्ग म्हणून पुण्याकडे जाण्यासाठी राजेवाडी-फाटा-माणगांव-निजामपुर रोड-ताम्हिणी घाट-मुळशी पिरंगुट पुणे असा देण्यात यावा. तसेच कोल्हापूरकडे जाण्यासाठी राजेवाडी फाटा-पोलादपूर-खेड-चिपळूण-पाटण-कराड-कोल्हापूर असा पर्यायी मार्ग आहे, असा महाड एम.आय.डी.सी. पोलीस ठाण्याकडून महामार्गाची पाहणी करून, अहवाल प्राप्त झालेला आहे. तरी प्रवाशांच्या सुरक्षेच्या दृष्टीकोनातून सध्या पावसाळा चालू झाल्याने भविष्यात जिवित व वित्तीय हानी होऊ नये, याकरिता राष्ट्रीय महामार्ग क्रमांक १६५ डी.डी. कि.मी. ७३/००० (मौजे वरंथ) ते किमी ८१/६०० (रायगड जिल्हाकरिता हद्द) वरंथ घाटातील रस्ता सर्व प्रकारची अवजड व लहान मोठ्या वाहनांसाठी महामार्ग दिनांक १ जुलै २०२२ ते दिनांक ३० सप्टेंबर २०२२ या कालावधीकरिता वाहतुकीसाठी बंद करण्याबाबत पुढील आदेश निर्गमित होणेस विनंती आहे. असे अभिप्राय सादर केलेले आहेत ;

आणि ज्याअर्थी, उप विभागीय दंडाधिकारी महाड, कार्यकारी अभियंता, राष्ट्रीय महामार्ग, विभाग पेण व पोलीस अधीक्षक, रायगड यांनी सादर केलेल्या प्रस्तावानुसार राष्ट्रीय महामार्ग क्र. १६५ डी.डी. कि.मी. ६०/००० (राजेवाडी) ते कि.मी. ८१/६०० (रायगड जिल्हा हद्द) वरंथ घाट रस्ता दुरुस्तीच्या व पावसाळा कालावधीतील अतिवृष्टीच्यावेळी कुठलाही अपघात होऊ नये याकरिता अवजड वाहतुकीकरिता व जिल्ह्यामध्ये आय.एम.डी. (IMD) च्या यलो, ऑरेंज व रेड अतिवृष्टीच्या इशाऱ्या वेळी सर्व प्रकारच्या वाहतुकीकरिता बंद करून, उक्त मार्गावरील वाहतूक (१) पुण्याकडे जाण्यासाठी महाड-माणगांव-निजामपुर-ताम्हिणी घाट-मुळशी-पिरंगुट-पुणे (२) कोल्हापूरकडे जाण्यासाठी राजेवाडी फाटा-पोलादपूर-खेड-चिपळूण-पाटण-कराड-कोल्हापूर या पर्यायी मार्गाने मार्गस्थ करता येणार असल्याची माझी खात्री झाली आहे ;

त्याअर्थी, मी, डॉ. महेंद्र कल्याणकर, जिल्हादंडाधिकारी रायगड उपोद्घातातील अ.क्र. १ व २ अन्वये प्रदान करण्यात आलेल्या अधिकारानुसार या अधिसूचनेच्या दिनांकापासून ते दिनांक ३० सप्टेंबर २०२२ पर्यंत राष्ट्रीय महामार्ग, क्र. १६५ डी.डी. कि.मी. ६०/००० (राजेवाडी) ते कि.मी. ८१/६०० (रायगड जिल्हा हद्द) वरंथ घाट रस्ता अवजड वाहतुकीकरिता व जिल्ह्यामध्ये आय.एम.डी. (IMD) च्या यलो ऑरेंज व रेड अतिवृष्टीच्या इशाऱ्या वेळी सर्व प्रकारच्या वाहतुकीकरिता बंद करून, उक्त मार्गावरील वाहतूक (१) पुण्याकडे जाण्यासाठी महाड-माणगांव-निजामपुर-ताम्हिणी घाट-मुळशी-पिरंगुट-पुणे (२) कोल्हापूरकडे जाण्यासाठी राजेवाडी फाटा-पोलादपूर-खेड-चिपळूण-पाटण-कराड-कोल्हापूर या पर्यायी मार्गाने मार्गस्थ करणेबाबतचे आदेश जारी करित आहे.

डॉ. महेंद्र कल्याणकर,

जिल्हादंडाधिकारी, रायगड.

रायगड-अलिबाग,

दिनांक ३० जून २०२२.